



စာအမှတ်။ ၅၂၀ / PAD / MyTel

ရက်စွဲ။ ၂၀၂၂ ခုနှစ် ၊ မေလ (၃) ရက်

ညွှန်ကြားရေးမှူးချုပ်

ဆက်သွယ်ရေးညွှန်ကြားမှုဦးစီးဌာန

အကြောင်းအရာ။ အော်ပရေတာများအကြားတွင် Interconnection ပိုင်းဆိုင်ရာ
လုပ်ဆောင်မှုများနှင့်ပတ်သက်၍ တင်ပြခြင်း

၁။ Telecom Myanmar International Co., Ltd. (“Mytel”) အနေဖြင့် နိုင်ငံအဝှမ်း ဆက်သွယ်ရေးဝန်ဆောင်မှုလုပ်ငန်းလိုင်စင်ရ မှီဘိုင်းအော်ပရေတာတစ်ဦးဖြစ်သည်နှင့်အညီ အများပြည်သူအကျိုးဖြစ်ထွန်းစေရန် ဝန်ဆောင်မှုများအားတိုးတက်အောင် အင်တိုက်အားတိုက် ဆောင်ရွက်နေပြီး ဆက်သွယ်ရေးကဏ္ဍအတွင်းချိတ်ဆက်ဆောင်ရွက်မှုများလွယ်ကူရန်၊ ရေရှည် တည်တံ့သောယှဉ်ပြိုင်မှုကို မြှင့်တင်ရန်၊ သုံးစွဲသူများအကျိုးဖြစ်ထွန်းစေရန်အတွက် ချိတ်ဆက်အသုံးပြုခြင်းနှင့် အပြန်အလှန်ဆက်သွယ်ခြင်းဆိုင်ရာများအား အချိန်နှင့်တစ်ပြေးညီ ပြုလုပ်လျက်ရှိပါသည်။ မှီဘိုင်းအော်ပရေတာများအကြားတွင်လည်း ချိတ်ဆက်အသုံးပြုခြင်းနှင့် အပြန်အလှန်ဆက်သွယ်ခြင်းဆိုင်ရာနည်းဥပဒေများ အခန်း (၃) အရ အပြန်အလှန် ချိတ်ဆက်ခြင်းဆိုင်ရာများအား တိကျစွာဆောင်ရွက်ခဲ့ပြီး ယင်းဥပဒေ အခန်း (၃) ပုဒ်မ (၁၁) အရ ဦးစီးဌာနမှ အတည်ပြုချက်များလည်း ရယူဆောင်ရွက်ထားရှိပြီးဖြစ်ပါသည်။

၂။ အထက်တွင်တင်ပြခဲ့သည့်အတိုင်း Interconnection များအား ဆောင်ရွက်ခဲ့မှုအနေ ဖြင့် Mytel နှင့် မြန်မာ့ဆက်သွယ်ရေးလုပ်ငန်း (“MPT”) တို့သည့် သဘောတူညီချက်ရရှိနိုင်ရန် MPT မှ အခြားသော အော်ပရေတာများနှင့်ချုပ်ဆိုပြီး ဆက်သွယ်ရေးညွှန်ကြားမှုဦးစီးဌာန (“ဦးစီးဌာန”) အတည်ပြုပြီးသော Interconnection Agreement မူကြမ်းအပေါ် အခြေခံ၍ Mytel မှ MPT ၏ တောင်းဆိုချက်နှင့်လိုအပ်ချက်များစွာတို့အား လိုက်လျောပြီး ညှိနှိုင်းခဲ့ပါသော်လည်း MPT ၏ လုပ်ရိုးလုပ်စဉ်များအတိုင်း နည်းအမျိုးမျိုး၊ အကြောင်းအမျိုးမျိုးပြခြင်းတို့အား အခြား အော်ပရေတာများနည်းတူ ရင်ဆိုင်ကြုံတွေ့ခဲ့ရပြီးမှ MPT နှင့် သဘောတူညီမှု ရရှိခဲ့ပြီး ဦးစီးဌာန၏ ရည်ညွှန်းချက်ပါစာဖြင့် ခွင့်ပြုခဲ့ရာ Mytel မှ ရိုးဖြောင့်သောသဘော (Good Faith) ဖြင့် လုပ်ငန်းများပူးပေါင်းဆောင်ရွက်လျက်ရှိပါသည်။

၃။ သို့ရာတွင် ၂၀၂၁ ခုနှစ် နှောင်းပိုင်းမှစ၍ Mytel မှ MPT နှင့် Interconnection Link တည်ရှိရာ Data Center သို့ လုပ်ငန်းများဆောင်ရွက်ရန် ဝင်ခွင့်တောင်းခံရာတွင် သက်ဆိုင်ရာ အတည်ပြုချက်များ၊ လိုအပ်ချက်များအပြည့်အစုံပါရှိပါသော်လည်း MPT မှ တာဝန်ရှိသူများမှ ဝင်ခွင့်မပြုခြင်း၊ လုပ်ငန်းပူးပေါင်းဆောင်ရွက်ရန်ငြင်းဆန်ခြင်း၊ ဆက်သွယ်ရခက်ခဲခြင်းနှင့် မချေမငြိမ်လည် အပြောအဆိုခံရခြင်းများ ဖြစ်ခဲ့ပါသည်။ Mytel မှ တာဝန်ရှိသူ များမှ လုပ်ငန်းအဆင်ပြေ ချောမွေ့စေရန်အတွက် မည်သို့မျှပင်တောင်းဆိုစေကာမူ MPT မှ မသိကျိုးကျွန်ပြုအချိန်ဆွဲခြင်းများ ပြုလုပ်ခဲ့သည့်အတွက် Mytel ၏ ဝန်ဆောင်မှုလုပ်ငန်းများအား ထိခိုက်ခဲ့ပါသည်။

၄။ ၂၀၂၂ ခုနှစ်၊ ဧပြီလ (၂၂) ရက်နေ့တွင် Mytel မှ တာဝန်ရှိသူများမှ MPT မှ တာဝန်ရှိသူများသို့ တွေ့ဆုံ၍ အဆိုပါကိစ္စရပ်များအား အဆင်ပြေချောမွေ့စွာဆောင်ရွက်နိုင်ရန်၊ MPT ၏ လိုလားချက်များကိုဖြည့်ဆည်း၍ လုပ်ငန်းများဆောင်ရွက်နိုင်ရန်အတွက် လုပ်ငန်းညှိနှိုင်း အစည်းအဝေး ပြုလုပ်နိုင်ရေးတောင်းဆိုခဲ့ပါသည်။ သို့ရာတွင် MPT မှ အခြားသော လုပ်ငန်း ဆိုင်ရာများလုပ်ဆောင်ရန်ရှိနေခြင်း၊ တာဝန်ရှိသူများမအားလပ်ခြင်း အစရှိသဖြင့် အကြောင်းပြ ချက်များစွာဖြင့် အစည်းအဝေးပြုလုပ်နိုင်ရေးအား ၎င်းတို့လုပ်ထုံးလုပ်နည်းများအတိုင်း အချိန် ကြာမြင့်စွာဆွဲခဲ့ပြီး ၂၀၂၂ ခုနှစ်၊ မေလ (၁၁) ရက်နေ့၊ စုစုပေါင်း (၁၉) ရက်ကြာမှသာ Virtual Meeting ဖြင့် တွေ့ဆုံဆွေးနွေးခွင့် ရရှိခဲ့ပါသည်။ ယင်းတွေ့ဆုံသည့် နေ့ရက်တွင် Mytel မှ တာဝန်ရှိသူများမှ MPT ၏ တာဝန်ရှိသူများအား မြေပြင်အခက်အခဲများအား တင်ပြညှိနှိုင်းခဲ့ပြီး MPT မှလည်း ၎င်းတို့မှလုပ်ဆောင်ပေးရမည် တာဝန်နှင့်ဝတ္တရားများကို သိရှိဟန်ပြခဲ့ပြီး MPT မှ ညှိနှိုင်းဆောင်ရွက်ပေးပါမည်ဟု နှုတ်အားဖြင့်ကတိကဝတ်ပြုခဲ့ပါသည်။

၅။ MPT မှ အထက်ဖော်ပြပါ ကတိကဝတ်အား အမြန်ဆုံးအကောင်အထည်ဖော် ဆောင်ရွက်နိုင်ရန် တစ်ဖက်တစ်လမ်းမှကူညီသောအားဖြင့် Mytel မှ Interconnection Agreement နှင့်လိုက်လျော်ညီထွေသော Escalation Matrix အား နှစ်ဖက်လုပ်ငန်းများ အစဉ်ပြေ ချောမွေ့စေရန် ရည်ရွယ်ချက်ဖြင့် Mytel ဘက်သို့ဆက်သွယ်ရမည် တာဝန်ခံပုဂ္ဂိုလ်အဆင့်ဆင့်၏ အချက်အလက်များကို အဆိုပြုပေးပို့ခဲ့ပါသည်။ MPT မှ အကြောင်းပြန်မှုနှင့် ညှိနှိုင်းမှုများအား စောင့်နေခဲ့ပြီး Mytel မှ အကြိမ်ကြိမ်ဆက်သွယ်စုံစမ်းတောင်းဆိုပြီး ညှိနှိုင်းလုပ်ဆောင်မှုအား



MPT မှ အကြောင်းပြန်ကြားညှိနှိုင်းဆောင်ရွက်ပေးရန် စောင့်နေခဲ့ပါသော်လည်း ယနေ့အထိ (စုစုပေါင်း (၃၈) ရက်) အကြောင်းပြန်ကြားခြင်းမရှိခဲ့ပါ။

၆။ ဆက်သွယ်ရေးကဏ္ဍအတွင်း မျှတသောယှဉ်ပြိုင်မှုများ ဖြစ်ထွန်းစေပြီး၊ ကောင်းမွန်သော ဆက်သွယ်ရေးချိတ်ဆက်ဝန်ဆောင်မှုများ အများပြည်သူရရှိစေရေးအတွက် Mytel မှ အင်တိုက်အားတိုက်ဆောင်ရွက်နေပါသော်လည်း MPT မှ ယခုကဲ့သို့ ချုပ်ဆိုဆောင်ရွက်ထားရှိသော Interconnection Agreement များ၊ ထုတ်ပြန်ထားသော ဥပဒေ၊ နည်းဥပဒေနှင့် ညွှန်ကြားချက်များအား မသိကျိုးကျွန်ပြုကာ MPT မှ အခြားအော်ပရေတာများ လိုင်စင်စတင်ရရှိခဲ့သည့်အချိန်မှ ယနေ့အချိန်ထိ ဈေးကွက်လွှမ်းမိုးမှုပုံစံ (သို့မဟုတ်) ဈေးကွက်လွှမ်းမိုးထားရှိသည့် အော်ပရေတာ (Incumbent Operator) အဖွဲ့အစည်းတစ်ခုအနေဖြင့် တဖက်သတ် ဆက်လက် လုပ်ဆောင်ပြုမူနေခြင်းများမှာ အခြားသောလိုင်စင်ရကုမ္ပဏီများအတွက် မည်သို့မျှ လက်သင့်ခံနိုင်ခြင်းမရှိပါသဖြင့် ဦးစီးဌာနမှ လိုအပ်သည်များကို ညှိနှိုင်းဆောင်ရွက်ပေးနိုင်ရေး အထူးအလေးပေးတင်ပြအပ်ပါသည်။


လေးစားစွာဖြင့်



အမှုဆောင်အရာရှိချုပ် (ကိုယ်စား)

ပြင်ပဆက်ဆံရေးအရာရှိချုပ်

Telecom International Myanmar Co., Ltd. (Mytel)



မိတ္တူကို -
- ရုံးလက်ခံ